

## באַראַן דוד גינצבורג

געבארען אין קאמעניץ פאדאלסק תרנ"ז, געשטארבען אין פעטערבורג  
כסלו תרע"א.

מען דאַרף ניט וויין קיין אַלטער מאַז צו געדענקען די גרויסע ראַלע  
וואָס דער באַראַן גינצבורג האָט געשפּיעלט אין אידישען לעבען  
פון רוסלאַנד. איד זאג „דער באַראַן“, כאַטש באַמט זיינען געווען  
אַועלכע דריי באַראַנען: אַ זיידע, אַ זוהן און אַן אייניקעל, וואָס אין  
משך פון 50 יאָהר זיינען די אלע דריי געווען די אונגעקרוינטע פּיהרער  
פון רוסישען יודענטום, און דאָס פּאַלק אין זיינע לעגענדעס וועגען  
דיעזער וואונדערבארער פּאַמיליע, האָט קיינמאָל קיין חילוק ניט גע-  
מאַכט צווישען פּאַטער און זוהן, צווישען זיידען און אייניקעל. מען  
האַט נאָר געוואוסט אַז אין פעטערבורג געפינט זיך איינער אַ גרויסער  
איד מיט'ן נאָמען „באַראַן גינצבורג“, וועלכער איז אַ קרוב לַמַלְכוּת, אַ  
גרויסער עושר, פערמאַנט צעהנדליגער מיליאָנען, און אַ גענעראַלען  
און אַדמיראַלען געפינען זיך שטענדיג אין זיין וואַרט־צימער, וואָר-  
טענדיג אויף צו קריגען ביי איהם אַ נמילת־חסד. מען האָט אויך  
געוואוסט, אַז דער דאָזיגער באַראַן איז נאָך דערצו אַ פרומער געטרייער  
איד, וועלכער שטאַלצירט מיט זיין אידישקייט, אַ גרויסער בעל צדקה,  
מיט אַ ברייטע האַרץ פול מיט רחמנות און זאָרג פאַר'ן כלל ישראל,  
אַז וואו עס מאַכט זיך עפעס אַ צרה אָדער אַ גזרה פאַר'ן כלל אָדער  
פאַר'ן יחיד לויפט מען תיכף צו איהם און ער ברענגט טאַקע די ישועה.

די פּאַמיליע גינצבורג געהערט צו די געצעהלטע פּאַמיליעס וואָס  
אידען האָבען אין גלות פּאַרמאַנט, און וועלכע אידען האָבען גערופען  
„שר בישראַל“, אַ טיטול וואָס דאַרן איז געלעגען ניט נאָר אַכטונג  
פאַר דער פּאַמיליע אליין, נאָר אויך אַכטונג צו זיך און צום גאַנצען פּאַלק  
ישראל. אמת, אין די מערב מדינות האָבען זיך געפונען מעהרערע  
אידישע פּאַמיליען מיט אַזאַ הויכען טיטול, אָבער אין פינסטערען  
רוסלאַנד, וואו אַ איד האָט ניט געקענט דערלאַנגען אפילו צו ווערען  
אַ גאַראַדאוואַי, איז די פּאַמיליע טאַקע געווען די ערשטע און איינציגע,  
וועלכע איז געקרוינט געוואָרען מיט אַזאַ גדולה. דעריבער איז קיין  
וואונדער ניט, וואָס דאָס גאַנצע יודענטהום האָט מיט איהר שטאַלצירט,  
און כּפּרט אַז די פּאַמיליע האָט זיך ניט דערווייטערט, ניט פון איהר  
פּאַלק און ניט פון איהר גאַט.

דער באגרינדער פון דער דאָזיגער אַריסטאָקראַטישער פּאַמיליע איז געווען יוסף יוזף גינצבורג, אַ מענש וועלכער האָט זיך אַליין אַרויפ־געאַרבייט פון אַ קליינשטעטעלדיגען סוחר ביז צום וועלט־מיליאָנער. דעם ערשטען שטויס צו זיין רייכקייט האָט איהם געגעבען די מלחמה אין קרים אין יאָהר 1855, וואו ער האָט אָנגעהויבען אַלס געוועהנליכער פּאַדריאַטישק צוצושטעלען פּראָוויאַנט פאַר סאַלדאַטען. מיט זיין קויפּמענישען געניוס און מיט זיין עהרליכען כאַראַקטער האָט ער געצויגען אויף זיך די אויפּמערקזאַמקייט פון דער רעגיערונג, וועלכע האָט איהם אָנגעטרויט די גרעסטע און איינטרעגליכסטע פּאַדריאַדען, אַזוי אַז אין אַ קורצער צייט איז ער געוואָרען איינער פון די רייכסטע און איינפלוסרייכסטע אידען אין רוסלאַנד. אין אָנפאַנג פון די 60־גער יאָהרען האָט ער געגרינדעט אין פעטערבורג אַ פּרוּוואַט באַנק, וועלכע האָט אין אַ משך פון 80 יאָהר, וואָס זי האָט עקזיסטירט, זיך ערוואַרבען אַ וועלט־באַרוף. אַ דאַנק זיינע פּאַרדינסטען פאַר דער העסענד־אַרמ־שטאַדטער מלוכה האָט איהם דער קורפּירשט אין יאָהר 1872 דער־הויבען צום אַדעלשטאַנד, און מיט'ן הסכּם פון דער רוסישער רעגירונג איז ער באַקרוינט געוואָרען מיט'ן טיטול „באַראַן“.

באמת איז יוזף גינצבורג, צוליב זיינע גרויסע פארדינסטען פאַר'ן רוסישען יודענטום, פון פאַלק נאָד פּריהער געאַדעלט געוואָרען. ער איז געווען דער ערשטער אידישער שתדלן פון אַ גרעסערען מאַסשטאַב. דורך זיינע השתדלות האָט אַלעקסאַנדער דער 2־טער אין יאָהר 1858 אַרויסגעגעבען די ערלויבניש פאַר אידישע סוחרים צו וואוינען איבער גאַנץ רוסלאַנד, וואָס דאָרדן האָט זיך אין קיין ערך ניט פאַרבעסערט די אידישע עקאָנאָמישע לאַגע. די אייגענע פּרוּוילעגיע האָט ער שפּעטער, אין יאָהר 1865, באַקומען אויך פאַר אידישע בעלי־מלאכה, און טויזענדע פּאַמיליען זיינען דאָרדן געהאַלפּען געוואָרען. בכלל איז זיין הויז געוואָרען דער צענטער פאַר כלל־אַרבייט, און די רוסישע רעגירונג האָט איהם אַנערקענט אַלס דעם פּאַרשטעהער פון רוסישען יודענטום. קיין גרויסער תלמיד־חכם איז ער ניט געווען, אָבער העברעאיש האָט ער גוט פאַרשטאַנען, ער האָט געהערט און לייען געהאַט תלמידי חכמים און האָט אין זיין צייט זעהר פּיעל בייגעטראָגען צו פאַרשפּרייטען תורה און השכלה. ער האָט אויך געגרינדעט אין פעטערבורג די בעוואוסטע חברה „מפיצי השכלה“, וועלכע ער האָט אין די ערשטע יאָהרען אויסגעהאַלטען אויף זיינע אייגענע הוצאות.

זיין זוהן, „האַראַץ“, איז איהם נאָד אַריבערגעשטיגען אין פּיעלע באַציהונגען, סיי אין רייכקייט, סיי אין בילדונג און אויך אין כלל־אַרבייט. ער איז באמת געווען דער ווירקליכער „ריש־גלותא“ פּוּנים

רוסישען יודענטום. אין די ערשטע יאהרען איז זיין כלל־אַרבייט נאָך  
 ניט געווען שטאַרק בולט, ווייל די אידען אין רוסלאַנד האָבען אונטער  
 אַלעקסאַנדער דעם צווייטען געלעבט כמעט אַ נאַרמאַלען לעבען. מיט  
 די אַלטע מזירות און באַשרענקונגען האָט מען זיך שוין געהאַט צו  
 געוועהנט און פון נייע מזירות האָט זיך ניט געהערט. אָבער מיט'ן  
 בענין פון אַלעקסאַנדער דעם דריטענס רענירונג האָט זיך אָנגעהויבען  
 אויסצוגיסען אויפ'ן רוסישען יודענטום אַ ים פון צרות, טאַג־ענגליך  
 נייע מזירות און די אַלטע זיינען נאָך שטאַרקער און שאַרפער גע-  
 וואָרען. און דאָ האָט זיך ערשט ענטוויקעלט די וויכטיגע כלל־אַרבייט  
 פון באַראָן האַראָץ גינצבורג. אַ דאַנק זיין גרויס השפעה אין די הויכע  
 ספערען און זיינע גרויסע געלד־קרבות איז איהם געלונגען מאַכע  
 מזירות מבטל צו מאַכען אַדער, לכל הפחות, צו פאַרלינדערן, און כמה  
 מזירות לערשטיקט נאָך כעפאַר מען האָט באוויזען זיי צו פאַר-  
 עפענטליכען.

דאָס פאַלק, וויסענדיג פון זיין גוטער אַרבייט, געוועהנליך נאָך  
 מיט איבערטרייבונגען, האָט איהם ממש פאַרגעטערט. און יעדער איינער  
 וואָס איז געקומען קיין פעטערבורג האָט געזאָרט איהם צו זעהן פנים  
 אל־פנים. צוליבע דעם פלעגט אויך די גרויסע שוהל יעדען שבת פול  
 זיין מיט אורחים, וועלכע זיינען ספעציעל געקומען זעהן דעם באַראָן,  
 און נאָך האָבען דעם נחת איהם צו קענען זאָגען „גוט־שבת“. ער  
 איז געווען אַ ליבעלינג ניט נאָר ביי אידען, נאָר אויך ביי גוים, ווייל  
 אין זיין פילאַנטראַפיע האָט ער קיינמאַל קיין חלוק ניט געמאַכט  
 צווישען אידען און ניט־אידען, ער האָט אַלעמען געשטיצט מיט אַ  
 ברייטער האַנד, און אַ דאַנק זיין שטיצע האָבען פיעלע פון די גויעשע  
 גרויסע געלעהרטע און קינסטלער זייער קאַריערע געמאַכט. ווען ניט  
 באַראָן האַראָץ גינצבורג וואָלט די וועלט ניט געהאַט אַזעלכע טאַג־  
 קינסטלער ווי אַנטאָן רובינשטיין, דאווידאָו און אַנדערע; אויך ניט  
 דעם סקולפּטאַרגאָו אַנטאַקאַלסקי, און נאָך אַנדערע.

זיין אַנזעהן אין די הויכע מלוכה קרייזען איז געווען אזוי גרויס,  
 אַ זאָנאַר אַלעקסאַנדער דער דריטער, דער פאַרביסענער יודאַפּאָב,  
 האָט איהם דעקאָרירט מיט די גרעסטע אַרדענס, און פלעגט באַקומען  
 איינלאָדונגען צו די שמחות אין קייזערליכען הויף. אָבער אין אַנפאַנג  
 פון די ניינציגער יאהרען, אַ דאַנק די העצעס פון די שוואַרץ־מאהיניקעס,  
 האָט זיך דאָס רעדעל אַ דרעה געטהאָן; ראשית האָט מען קאַנפּיסקירט  
 אַ טייל פון זיינע נאַרמינעס אין סיביר, מיט'ן אויסרייד אַז אַ איד  
 האָט ניט דאָס רעכט צו האָבען דאַרטען באַזיצליכקייטען אויף זיין  
 נאַמען, און דערנאָך האָט די קייזערליכע באַנק אָפּגעבראַכען איהרע פאַר-  
 בינדונגען מיט זיין פריוואַט־באַנק, אום איהם ענג צו מאַכען אין

קעשיגעלד. אזוי ווי די אַנטיסעמיטישע פרעסע האָט ניט אויפגעהערט צו העצען די דעפאזיטאַרס אַרויסצונעהמען זייער געלד פון גינצבורגס באַנק, איז געקומען אזוי ווייט, אַז די רעגירונג האָט אַריינגעזעצט אַן אפּטרופּוס צו ליקווידירען די באַנק. שמחה וששון איז געווען ביי די אידישע שונאים, וואָס זיי איז געלונגען צו מאַכען אַ תּל פון באַראָן גינצבורג און דערמיט אַ שווערען קלאַפּ געבען דאָס גאַנצע אידישע פּאַלק. אַבער לאַנג האָט זייער שמחה ניט אָנגעהאַלטען. אין אַ גאַנץ קורצער צייט האָט גינצבורג אָפּגעצאַהלט אַלע חובות מיט צינזען ביז אַ פּרוטה, און דער נאַמען פון גינצבורגס הויז איז נאָך מעהרער באַריהמט און געאַכטעט געוואָרען. אין דער קאַמערציוועלט איז דאָס געווען כּמעט דער ערשטער פּאַל, אַז מען זאַל אויף אַזאַ אָנשטענדיגען אופן ליקווידירען מיליאָנען חובות מיט די גאַנצע אינטערעסט, און כּפרט וואו די פּערוואָן האָט ניט אויף זיך די מינדעסטע שולד און פּאַראַנטוואָרטונג. אַבער אויך אין דער דאָזיגער קריטישער צייט האָט ער אויף אַ האָר ניט פּאַרשמעלערט זיינע צדקות און זיין כלל־אַרבייט, נאר דער גאַנצער ענין האָט אויף איהם געווירקט, אַז פון יענער צייט אַן פּלעגט ער די מייסטע צייט פּאַרברענגען אין זיין פּאַריזער הויז, און געזוכט וואָס וועניגער צו זיין אין פּעטערבורג.

באַראָן האַראַץ גינצבורג איז געשטאַרבען אום פּורים פון יאָהר 1909, אין אַלטער פון 76 יאָהר, און די פּיהרערשאַפט פון די רוסישע אידען איז אַריבערגעגאַנגען צו זיין עלטערן זוהן — צום באַראָן דוד גינצבורג.

דוד גינצבורג איז געבאָרען אין יאָהר 1857, אין קאַמענעץ־פּאַ דאָלסק (אוקראַינאַ), ערצויגען און אויפגעוואַקסען — טהיילווייז אין פּעטערבורג און טהיילווייז אין פּאַריז. זיין פּאַטער האָט געהאַלטען פאַר איהם די בעסטע לעהרער פון יענער צייט. פאַר אידישע למודים זיינען געווען די רביים: אַדאַלף נייבויער, שניאור זאַקס און צבי ראַבינאוויץ, דער מחבר פון „המנוחה והתנועה“. נאָך אין זיין יוגענד האָט דוד גינצבורג אָנגעהויבען אַרויסצוצייגען אַ גרויס גייגונג צום לערנען אַריענטאַלישע שפּראַכען, און אַ דאַנק זיין גרויס תּמדה, זיין נע אומסערגעווענהליכע פּעהיגקייטען, האָט ער צו צוואַנציג יאָהר זיין געענדיגט די אַריענטאַלישע פּאַקולטעט אין דער פּעטערבורגער אר־ניווערויטעט און באַקומען דעם טיטול „מאַגיסטער“. כּאַלד דאַרויף איז ער אוועקגעפּאַהרען קיין אויסלאַנד זיך פּאַרפּאַלקאַמען; שטודירט אין פּאַריז און אין בערלין ביי די גרעסטע אַריענטאַלישע ספּעציאַליס־טען פון יענער צייט און אָנגעהויבען צו שרייבען וויסענשאַפּטליכע אפּהאַנדלונגען איבער די מיטעלאַטערליכע פּילאָזאָפּיע, איבער מע־טאַפּיזיק און איבער חכמת ישׂראל — אין די העברעאישע, פּראַנצויזישע

און רוסישע פארזשורנאלען און יאהרביכער. די דאזיגע ארטיקלען, וועלכע האבען זיך אויסגעצייכענט דורך זייער לאגיק און דורך זייער שארפזיניגקייט, האבען געצויגען אויף זיך די אויפמערקזאמקייט פון די עלטערע געלעהרטע און איהם צוגעגעבען מוטא און קראפט זיין ארבייט פארטצוזעצען. מיט דער פארעפענטליכונג פון זיין ערשטען ווערק, דער ספר „התרשיש“ פון רבי משה אבן-עזרא, האט זיך דער יונגער געלעהרטער דוד גינצבורג פארשאפט אַ בכבודיגען פלאץ צוויי שעהן די אַריענטאַלישע געלעהרטע פון יענער צייט.

זיין גרויס פארמעגען האט דוד גינצבורג באנוצט זיך איינצו שאַפּען איינע פון די גרעסטע און רייכסטע פריוואַט־ביבליאָטעקען אין דער וועלט. הונדערטער־טויזענדער האט ער אויסגעגעבען אויף איינשאַפּען זיך אלע ספרים וואָס האָבען אַ אידישען אינהאַלט אין אַלע פאַרשידענע שפּראַכען, אז עס איז כמעט ניט פאַרבליבען קיין איין גערודקטער ספר, פון זינט דער דרוק איז ענטשטאַנען ביז צו זיין צייט, וואָס זאָל זיך ניט געפינען אין זיין ביבליאָטעק. ריעזיגע סומען האָט ער אויסגעגעבען אויף ספרים יקר־המציאות, פון וועלכע עס געפינען זיך אויף דער וועלט נאָר געזעהלעטע עקזעמפּליאַרען, אָדער נאָר איין עקזעמפּליאַר, און אויף איינהאַנדלען אַנטיקען פון האַנד־שריפּטען. אין זיין ביבליאָטעק האָבען זיך געפונען האַנד־שריפּטען פון תנ"ך, וועלכע האָבען געהאַט אַן אַלטקייט פון טויזענד יאָהר און מעהר; הונדערטער איינצעלנע געשריבענע בלעטער פון תלמוד, האָלב פאַר סמאָליעטע, וועלכע עס איז געלונגען מציל צו זיין פון פייער בעת די אינקוויזיציע האָט גוזר געווען צו פאַרברענען דעם תלמוד. ער האָט אין אַ מישך פון יאהרען אויפגעזאַמעלט מאַנוסקריפּטען פון אַלער־אַנד „מחזורים“, אין זייערע פאַרשידענע נוסחאות, וועלכע זיינען געשריבען געוואָרען אין פאַרשידענע צייטען און אין פאַרשידענע מדינות. אין זיין ביבליאָטעק האָט זיך געפונען אַ ש"ס ירושלמי, וועל־כע האָט אַמאָל געהערט צו רבי יצחק אברבנאל, און כהנה אַזעלכע אַנטיקען.

אַריינגעהענדיג אין זיין ביבליאָטעק און דערזעהענדיג די גרויסע פרעכטיגע ביכער שאַפּעס, אַנגעפאַקט פון אויבען ביז אונטען מיט צעהנדיגער טויזענדער ספרים, איינגעבונדען אין האַלץ, אין קופּער, אין פאַרמעט און אין לעדער, וואָס אַן אַלטקייט פון הונדערטער יאָהר רען רוחען אויף זיי — האָט אַרויסגערופּען אַ גרויס יראת הכבוד און אַ באַגייסטערטען שטאַלץ צו געהערען צו אַז פאַלק וואָס האָט געשאַפּען אַזעלכע גייסטיגע אוצרות. ווי גרויס עס איז געווען די דאָזיגע באַ־גייסטערונג פאַר יעדען, וועלכער האָט באַזוכט די רייכע גינצבורגישע ביבליאָטעק, אין ניט וועניגער געווען די התפעלות פאַר דער פּערזאָן,

וועלכער האט דאס אלץ אויפגעזאמלט און וועלכער האט די אלע ספרים, מעהר אָדער וועניגער דורכשטודירט. די ביבליאטעק איז געווען זיין דירת-קבע, וואו מען האט איהם געקענט שטענדיג טרעפן; מיט אן אויפריכטיגער פריינדליכקייט מקבל-פנים געווען יעדען, וועלכער איז געקומען עפעס נאכזעהן, און צוגלייך אליין דערלאנגט דעם ספר, וועל-כען מען האט געבעטען. איד וויל נאך באמערקען, דאס די ביבליאטעק צימערען זיינען געווען באציערט מיט די טייערסטע בילדער פון יענע גרויסע קינסטלער, וועמען זיין פאטער האט געהאט פארהאלפען צו מאכען זייער קאריערע.

נאך זיין טויט האט יעקב שיה געוואלט אפקויפען די ביבליאטעק און געבאטען פאר איהר א פערטעל מיליאן דאלאר. די אלמנה האט אבער ניט געוואלט פארקויפען, און בפרט אויף ארויסצופיהרען פון רוסלאנד קיין אמעריקא. ערשט אין יאהר 1917, נאכדעם ווי די פאך מיליע גינצבורג האט פארלארען דעם גרעסטען טייל פון איהר פאך מענען, איז געלונגען הלל זלאטאפאלסקי'ן אפצוקויפען די ביבליאטעק אויף אריבערצופיהרען קיין ארץ-ישראל. אבער ביז מען האט באוויזען די ריזיגע ביבליאטעק צו פארפאקען, האבען זיך דערווייל אונטערגע-רוקט די באלשעוויקעס און פארבאטען איהר ארויסצופיהרען פון רוס-לאנד, און נאך היינט געפינט זיך די גאנצע ביבליאטעק פארפאקט אין קאסטענס, ליגענדיג ערגעץ-וואו אין אן אויפבאוואהרונגס-פלאץ אין מאסקווא.

ביז צום יאהר 1900, אזוי לאנג ווי זיין פאטער איז נאך געווען גענוג געזונד און קרעפטיג אנצוהאלטען די פיהרערשאפט פונים רוס-ישען יודענטום, האט זיך דוד גינצבורג געהאלטען אין הינטערגרונד און זיך וועניג-וואס אינטערעסירט מיט אלגעמיינע כלל-ארבייט. זיין געזעלשאפטליכע טהעטיגקייט האט זיך באשרענקט נאר אויף ענינים וואס זיינען געווען נוגע צום חנוך, און האט זעהר פיעל געארבייט איינצופיהרען אין די אידישע ערציהונג-אנשטאלטען דעם למוד עברית בעברית. פאר'ן העברעאישען לעהרער אין די דאזיגע אנשטאלטען, וואו עס ווערען ערצויגען ארימע אידישע קינדער, האט ער אנגענומען דעם באריהמען פערזאנא, דעם שפעטערדיגען פעטערבורגער ראבינער, דר. משה אלעזר אייזענשטאדט, און צוגלייך איהם גענומען אלס הויז-לעהרער פאר זיינע אייגענע קינדער.

דוד גינצבורג מיט דר. אייזענשטאדט האבען זעהר פיעל אויפגע-טהאן אויסצואווארצלען די טראדיציאנעלע עס-הארצות פון פעטער-בורג, און צוגעגרייט דעם באדען פאר א חברה „חובבי שפת עבר“, וואס איהר צוועק איז געווען צוגעוועהנען די מיטגליעדער צו ריידען העב-רעאיש. די דאזיגע חברה האט אנגעהאלטען יאהרענלאנג, אונטער

דער פיהרערשאפט פון דר. ל. קאצנעלסאָן (בוקי בן יגלי), און בעת איד בין געקומען קיין פעטערבורג, אנפאנג דער וועלט־מלחמה, האט זי נאך געהאלטען אין רעכטען בליהען. מען פלעגט זעהר אפט צו זאמענקומען, געהאלטען רעפעראטען, געפיהרט דיסקוסיעס, און אלץ אויף העברעאיש.

אין דער פערזאן פון דוד גינצבורג האבען זיך פאראייניגט אלע גוטע מעלות און מדות פונים אמת'ן תלמיד־הכם: געלערענט תורה לשמה, געווען א נחבא אל הכלים, געפיהרט א זעהר באשיידענעם לעבן אהן גלאַנץ און לוקסוס, און קיינמאל ניט געשטרעבט צו זאמלען געלד־אוצרות, ווי זיין פאטער און זיינע אינגערע ברידער. היינט זיין עניוות, זיין פשטות, זיין פריינדליכקייט און ברידערליכקייט! און אלץ איז ביי איהם געווען נאטירליך, ניט געקנסטעלט. אזוי איז ער געווען אין זיין יידישן און אזוי אין זיין שרייבען.

און צו די אלע דאזיגע מעלות איז ער נאך געווען א יראשימים און זיך שטרענג געהאלטען אן אלע אידישע טראדיציעס. אין דער צייט וואס ער איז געווען פרעזידענט אין דער פעטערבורגער קהלה, האט ער שטענדיג געזוכט אריינצוברענגען א אידישען גייסט אין די מוסדות פון דער קהלה; איינגעפיהרט איבעראל כשרות און איינגע־ארדענט אין אלע קהלישע אפיסעס א שטרענגע שבת און יום־טוב־רות. מיט אייגענע מיטעל האט ער געגרינדעט א ביליגע כשרע קיך פאר ארעמע אידישע סטודענטען, וואס נאך זיין טויט איז דאס נאך אויפ־געהאלטען געווארען פון זיין פרוי. קיין וואונדער ניט, וואס גינצבורג איז געווען אזוי באליבט ביי די רבנים, און מוסר־נדיג דעם עלטם פלעגען זיי ברענגען דעם באראן אלס מוסטער, ווי אזוי מען קען זיין רייך און דאך האלטען פון אידישקייט. אין דער קאמיסיע פאר אידישע ענינים, וועלכע די רעגירונג האט איינבארופען אין אנפאנג יאהר 1910, האבען די רבנים אויסגעקליבען גינצבורג'ן פאר זייער פיהרער, און ער האט זיי טאקע געהאלפן דורכפיהרען זייערע אלע רעזאלוציעס פאר חזוק־הדת. בעת דער ליובאוויטשער רבי האט דערהערט, אז גינצבורג איז קראַנק געווארען, איז ער תיכף געקומען קיין פעטערבורג איהם מבקר חולה זיין און געבען איהם זיין ברכה. די דאקטוירים האָבען ניט געוואלט דעם רבי'ן צולאזען צום חולה, אבער קוים האט גינצ־בורג דערהערט, אז דער רבי איז דא, האט ער תיכף באפוילען איהם אריינצולאזען. בעפאר דער רבי איז צו איהם אריינגעקומען האט גינצבורג געבעטען איהם דערלאנגען זיין יארמולקע און אויך געהייסען זיינע קינדער, וועלכע זיינען ארום געשטאנען, זיי זאלען באדעקען זייערע קעפ. דער רבי האט איהם געבענשט און צוגלייך איהם דערצעהלט, אז אלע אידען איבער גאנץ רוסלאַנד זיינען מתפלל פאר זיין געזונד. דאָ

רויף זאל איהם האבען גינצבורג באמערקט, אז ער פארשטעהט ניט פארוואס איהם קומט אזא כבוד...

ער האט געהאלטען פון דער מצוה „ושננתם לבניך“, אז ניט קוקענדיג אויף דעם, וואס ער האט געהאט פאר זיינע קינדער די בעסטע אידישע לעהרער, און ניט נעהמענדיג אין אַכט זיין זעהר באשרענקטע צייט, פלעגט ער דאך כמעט טעגליך אליין לערנען מיט די קינדער — א מצוה וואס זעהר וועניג פרומע אידען זיינען מקיים.

עס איז מעגליך, אז צוליב זיין נטיה צו ארטאדאקסיע האָט ער זיך ניט באטהייליגט אין דער ציוניסטישער באוועגונג — א זאך וואָס האט געדארפט אייגענטליך אַפעלירען צום דאָזיגען האַרציגען נאַציאָנאַליסט — ווייל די מייסטע רבנים אין יענער צייט, און דער ליובאַוויטשער רבי בראש, זיינען געווען גרויסע מתנגדים צום ציוניסטישען געדאַנק. דאך איז ער קיינמאָל ניט אויפגעטראַטען געגען ציוניזם. זיין איידעלע נאטור און זיין נאַציאָנאַלער געפיהל האָבען ניט געקענט צולאָזען, אז ער זאל זיך שטעלען געגען אַ שטרעמונג אין יודענטום, וועלכע איז באַגרינדעט אויף נאַציאָנאַלע יסודות.

טראָצדעם וואָס דוד גינצבורג איז שוין געווען א ריפער מענטש, איבער פערציג יאָהר, בעת ער האט פון זיין פאַטער איבערגענומען די פיהרערשאַפט (אָדער ריכטיגער געזאַגט: די שתדלנות) איבערן רור שישען יודענטום, דאך איז ער נאָך געווען גאַנץ פרעמד און אונער פאַהרען אין דעם פאַליטישען און עקאָנאָמישען לעבען פון די רוסישע אידען. בכלל איז ער געווען א שוואַכער פאַליטיקער און אַ נאָך שוואַכערער רעדנער און איז אויך ניט געווען קיין גרויסער מומחה אין הויזת העולם. אבער אזוי ווי ביי איהם האָט דאָס האַרץ מעהר געאַרבייט ווי דער קאָפּ, האט ער אפשר מעהר אויפגעטהאָן פאַרן כלל, ווי די אַנדערע גרויסע פאַליטיקער מיט זייערע פאַליטישע קאַמבינאַציעס און זייער רעדנער־טאַלאַנט. זיין עהרליכער, זויבערער כאַראַקטער, זיין איידעלע נאַטור, זיין רחמנות־דיגע האַרץ, זיין גרויסע ליבעע צו זיין פאַלק, און מעהר פאַר אַלץ — זיין פערזענליכקייט, האָבען פאַרדעקט די אַלע אַנדערע חסרונות, און אין די הויכע ספערען האט מען פאַר איהם מעהר רעספעקט געהאט ווי פאַר אַלע אַנדערע כלל־טהוער. מען דאַרף ניט פאַרגעסען, אז אויף זיין גורל איז אויסגעפאַלען זיך צו באַשעפטיגען מיט שתדלנות, אין איינע פון די פינסטערסטע צייטען אין רוסלאַנד, בעת דער שיקזאַל פון אידען איז געלעגען אין די הענט פון די שוואַרץ־מאַהניקעס, און דאך האט ער געהאט אַ צוטריט אומע־טום. אויב צוליב די צייט־אומשטענדען איז איהם ניט געלונגען, צו ברענגען ישועות פאַרן כלל, איז איהם דאך שטענדיג געלונגען, מעהר אָדער וועניגער, צו פאַרלייכטערען דעם גורל פון טויזענדער



יחידים, וועלכע האָבען געליטען פאַר זייער אידישקייט. וואו עס פלעגט זיך עפעס מאַכען אַ צרה, אַ גירוש, צי אַ שריפה, אָדער אַ פּאָג ראַם, אָדער סתּם אַ בלבוּל, איז מען געקומען צו איהם, זיין וואוינונג אויף וואַסילעווסקי אַסטראָוו, ערשטע ליניע, איז תמיד פול געווען מיט אַזעלכע נויטבאָדערפטיגע, און ער האָט תמיד געהאט אַ מערקווירדיגע געדולד אַלעמען אויסצוהערען. איינע פון זיינע הויפּט־טהעטיגקייטען איז געווען, זיך משתדל זיין פאַר אידישע שטודענטען, אַז מען זאָל זיי צונעהמען אין די הויכ־שולען. איד ווייס פון אַ פּאַל, אַז בעת ער איז שוין געלעגן אויפֿן קראַנקע־בעט, האָט ער צופעליג געהערט פון ראַבינער דר. אייזענשטאַרט, וועלכער איז געקומען איהם מבקר־חולה זיין, אַז אין גאַרני אינסטיטוט האָט מען אויסגעשלאָסען אַ פּאַר איר דישע שטודענטען, איז ער קראַנקערהייט אויפגעשטאַנען און אַרומ־געפּאָהרען אַ לאַנגע צייט פון איין באַאַמטען צום צווייטען, ביז ער האָט געפּוּעל־ט, דאָס זיי זאָלען פאַרבלייבען.

גאַר אין אַ קורצער צייט האָט זיך דער דאָזיגער ביכער־מענש אַרויפגעאַרבייט צו ווערען איינער פון די טיכטיגסטע כלל־טהוער, וואָס דאָס רוסישע יודענטום האָט ווען אַרויסגעגעבען, און דערביי ניט פאַרנאָכלעסיגענדיג זיינע וויסענשאַפּטליכע אַרבייטען. אין דער אייגענער צייט וואָס ער איז געווען דער הויפּט־שתדלן פאַרן רוסישען יודענטום, דער פאַרשטעהער פון דער פעטערבורגער געמיינדע, דער פרעזידענט פון רוסישען צענטראַל־קאָמיטעט פון יק"א, פון דער „מפיצי השכלה“, פון „בית יתומים“ און פון אנדערע אינסטיטוציעס— איז דערזעלבער צייט האָט ער באַקליידט דעם אַמט פון אַ רעקטאָר אין דער „אַקאַדעמיע פאַר אַריענטאַלישע וויסענשאַפּט“, וואו ער פלעגט נאָך אַלזײַן לעקטורערן איבער רעליגיעזע פּילאָזאָפיע, איבער דער תלמוד־שער און אַריענטאַלישער ליטעראַטור, און איז צוגלייך געווען איינער פון די הויפּט־רעדאַקטאָרס פון דער אידיש־רוסישער ענציקלאָפּעדיע, וואו ער האָט אָנגעשריבען אַלע אַרטיקלען בנוגע צו דער תקופת הגאונים, צו דער אַראַבישער און שפּאַנישער פעריאָדע, און דאָס־גלייכען.

ער איז פון דער נאַטור געבענשט געווען מיט אַ רעזיגענז, געד־זונדען, קרעפטיגען קערפּער; ער איז קיינמאָל כמעט ניט קראַנק געווען, און דאָד, אין די בעסטע יאָהרען, צו דרייאַזן־פּופציג יאָהר, איז ער פאַרבאָפּט געוואָרען פון אַ געפּעהרליכער קוואַנקערהייט, פון אַ קאַנסער, וואָס האָט איהם געבראַכט דעם טויט נאָך אַ צוויי־מאָנאַט ליכער בעט־ליגונג. מיט אייניגע טעג בעפאַר ער איז ערנסט קראַנס געוואָרען, האָט ער געזאָלט קומען קיין ליבוי צום צוזאַמענפּאָהר פון אַלע יק"א־קאָמיטעטען אין גאַנץ רוסלאַנד, און באַגלייטונג פון אַ וואָר

שאַווסקי און דוד פיינבערג. ליידער האָבען מיר ערפֿאהרען פֿון די  
ביידען, אַז דוד גינצבורג איז אַ חולה מסוכן, און דער צוזאמענפֿאַהר  
איז אָפֿגעהאַלטען געוואָרען אונטער אַ שווערער שטימונג.

אין דער צייט פֿון זיין קראַנקהייט האָט ער זיך פֿיעל באַשעפֿטיגט  
מיט רעליגיעזע פֿראַבלעמען, און בעת ער האָט אָנגעהויבען צו מערקען  
אַז עס קומט שוין די לעצטע שטונדע, האָט ער געבעטען צו זיך דעם  
ראַבינער דר. אייזענשטאַרט און איהם איבערגעגעבען אַ קונטרס וואָס  
ער האָט אָנגעשריבען קראַנקעהייט, וועגען די דרכים, אין וועלכע אַ  
מענש דאַרף געהן, אום גליקליך צו זיין. אויפֿן פֿאַדערבלאַט האָט ער  
אָנגעשריבען די ווערטער: „אלה דברי דוד האַחרונים“, און אונטען  
דעם פֿרט מיט דער גמטריאַ „השער לאַדני“. אין זיין צוואַה האָט  
ער אָנגעזאָגט, אַז מען זאָל איהם ניט פֿיהרען צו קבורה קיין פֿאַריז,  
אין זייער פֿאַמיליע־גראַב, וואו זיין פֿאַטער און זיין זיידע און די  
אַנדערע קרובים נעפֿיען זיך, נאָר מען זאָל איהם מקבר זיין אויפֿן  
פֿעטערבורגער בית־עולם, און ניט אין דער ערשטער שורה צווישען  
די רייכע, נאָר אין דער דריטער שורה, צווישען דעם פֿשוטן פֿאַלק.

מיט'ן טויט פֿון באַראַן דוד גינצבורג, האָט זיך פֿאַרענדיגט דער  
קאַפיטעל היסטאָריע פֿון דער פֿאַמיליע גינצבורג, וועלכע וועט בודאי  
פֿאַרשריבען ווערען אין דער אידישער היסטאָריע מיט גאַלדענע  
אותיות.

